



बी एस एफ द्वारा मध्य प्रदेश एस डी आर एफ के 45 कार्मिकों को आपदा से निपटने के लिये प्रशिक्षित किया गया

टेकनपुर। श्री महेश कुमार सिंगला, आईपीएस, डायरेक्टर बीएसएफ अकादमी टेकनपुर के प्रभावी निर्देशन में एवं श्री प्रान्थु श्रीवास्तव, उप कमान्डेंट, बीआईडीआर, टेकनपुर के नेतृत्व में बीआईडीआर के अनुदेशकों द्वारा एसडीआरएफ के 45 प्रशिक्षुओं को भिन्न-भिन्न आपदाओं से निपटने के गुर सिखाये। यह 30 दिवसीय कोर्स 07 जुलाई 2014 को बीआईडीआर में आरम्भ हुआ था, जिसका समापन गत दिवस हुआ। कोर्स का मुख्य उद्देश्य जवानों को आपदा प्रबंधन के क्षेत्र में प्रशिक्षण देना है, ताकि राज्य के अन्दर किसी भी आपदा के समय बेहतर ढंग से उसका प्रबंधन किया जा सके। इस कोर्स में जवानों को मेडिकल फर्स्ट रेस्पोंडर, ध्वस्त ढांचा खोज एवं बचाव, सामान्य आपदा, फायर फायटिंग, एनबीसी, डेड बॉडी डिस्पोजल एवं बाढ़ से संबंधित विषयों पर बनुयादी प्रशिक्षण दिया गया। यह बीआईडीआर टेकनपुर की तरफ से एसडीआरएफ जवानों को आपदा प्रबंधन के क्षेत्र में प्रशिक्षित करने हेतु चलाये जाने वाला दूसरा कोर्स था। संस्थान द्वारा अभी तक कुल 93 एमपी एसडीआरएफ के जवानों को प्रशिक्षित किया गया है। पूर्ण विश्वास है कि प्रशिक्षण के उपरान्त ये प्रशिक्षित जवान राज्य स्तरीय आपदाओं से निपटने में पूर्णतया सक्षम होंगे तथा मानवीय कार्य में अपनी अहम भूमिका अदा कर सकेंगे।

dek. Mv/
v/; ; u l dk;